

राज्यातील जुन्या अभिलेखांच्या
स्कॅनिंगच्या वाढीव कामास व त्यासाठी
येणाऱ्या खर्चास मंजूरी देणेबाबत.

महाराष्ट्र शासन
महसूल व वन विभाग
शासन निर्णय क्रमांक: राभूअ २०१६/प्र.क्र. २७८/ ल-१
मंत्रालय, मुंबई - ४०० ०३२.
दिनांक :- ३१ मार्च, २०१७

वाचा :-

- (१) महसूल व वन विभाग, शासन निर्णय क्र.राभूअ-२०१४/प्र.क्र.१८२/ल-१, दि.०६.०६.२०१४
- (२) जमाबंदी आयुक्त आणि संचालक, भूमि अभिलेख (महाराष्ट्र राज्य), पुणे यांचेकडील पत्र क्र.रा.भू.अ.आ.का.२/ वाढीव स्कॅनिंग/२०१६, दि. १६/०९/२०१६.
- (३) मा.मुख्य सचिव यांचे अध्यक्षतेखालील उच्चाधिकार समितीच्या दि.२७.०१.२०१७ रोजी झालेल्या १०९ व्या बैठकीचे इतिवृत्त.

प्रस्तावना-

राष्ट्रीय भूमी अभिलेख आधुनिकीकरण कार्यक्रम (सध्या डिजिटल इंडिया भूमी अभिलेख आधुनिकीकरण अभियान) याअंतर्गत राज्यातील सर्व तहसिलदार, उपअधीक्षक भूमी अभिलेख आणि नगर भूमापन अधिकारी यांच्या कार्यालयांमधील महत्वाच्या जुन्या भूमी अभिलेखांच्या स्कॅनिंगचे काम करणेसाठी निविदा प्रक्रिया राबवून खाजगी संस्थांची जिल्हावार निवड करण्यात येवून प्रत्येक जिल्ह्यात काम करणारी खाजगी संस्था, स्कॅनिंग काम करावयाच्या अभिलेखांच्या आकारानुसार पानांची संख्या आणि सदर कामाची एकूण देय रक्कम इ. बाबत शासनस्तरावरून संदर्भाधीन क्र. १ येथील शासन निर्णयान्वये प्रशासकीय मान्यता देण्यात आलेली आहे व त्याअंतर्गत संपूर्ण राज्यातील एकूण २६,४१,९९,७९० इतक्या पानांचे / अभिलेखांचे स्कॅनिंग काम करण्यासाठी रु.२७,१६,८३,१२३/- इतक्या खर्चास शासन मान्यता देण्यात आली आहे. तथापि सदर प्रकल्पांतर्गत स्कॅनिंगकरीता प्रत्यक्षात अभिलेख उपलब्ध करताना स्कॅनिंग करावयाच्या पृष्ठांच्या संख्येत वाढ होत असल्याची बाब शासनाच्या निदर्शनास आली आहे. जिल्हाधिकाऱ्यांकडून या संदर्भात प्राप्त अहवालांप्रमाणे सदर पृष्ठांच्या संख्येत वाढ होण्याची कारणे खालील प्रमाणे असल्याचे दिसून आले आहे:-

- i) अभिलेख जास्त प्रमाणात जीर्ण व फाटल्यामुळे तसेच अभिलेखांची प्रत्यक्ष मोजणी शक्य नसलेने परिमाण गणनेतील झालेली चुक होणे,
- ii) अभिलेखांच्या पानांची संख्या अंदाजीत दिली असल्यामुळे संख्येत वाढ होणे,
- iii) अभिलेखांना पानांक देतेवेळी चुकीच्या पद्धतीने पानांक दिल्याने परिगणनेत चुक होणे,
- iv) तलाठी यांचेकडून नव्याने तालुका अभिलेखकक्षात जमा केलेल्या अभिलेखांच्या संख्येत वाढ झाली असलेने पानांच्या संख्येत वाढ होणे.
- v) नविन जमा झालेले गा.न.नं. ७/१२ उत्तारे स्कॅनिंगसाठी नंतर उपलब्ध झाल्यामुळे पानांच्या संख्येत वाढ होणे, इत्यादी.

याप्रमाणे प्रत्येक जिल्ह्यात स्कॅनिंग करावयाच्या पानांच्या संख्येत व खर्चात होणारी वाढ संस्थानिहाय खालील प्रमाणे आहे :-

Sr. No	Agency	Pages as per order of GR dt. ६/६/१४ RFP Approval	Additional No of Pages to be scanned	% of Increase In Pages	Original Cost (Rs)	Additional Cost (Rs)	% of increase In Cost
१	C.M.C	१७२०१८४५	३२५६१८१	१९%	१६४४८५३०	३५०५६९१	२१%
२	Karvy	१८०५९२४९३	४२५४४६७८	२४%	१८६५३८१२०	६४९४६९०३	३५%
३	Ricoh	६६३२५४५२	३३५४०४२६	५१%	६८६९६४७३	३८२४९७५१	५६%
Total		२६४११९७९०	७९३४१२८५	३०%	२७१६८३१२३	१०६७०२३४५	३९%

वरीलप्रमाणे स्कॅनिंग करावयाच्या अभिलेखांच्या पानांच्या संख्येत ७,९३,४१,२८५ इतक्या पानांची व खर्चात रु.१०,६७,०२,३४५/- इतकी वाढ होत आहे. वाढीव पानाची संख्या निविदेमधील पानाच्या संख्येपेक्षा जवळपास ३०% ने अधिक होत असून खर्चात निविदेमधील रक्कमेपेक्षा ३९% ने वाढ होत आहे. उक्त कामाच्या निविदेमधील मुद्दा क्र.८.१ अन्वये निविदेमधील पानांच्या संख्येपेक्षा २५% पर्यंतच वाढीव पानांचे स्कॅनिंग जिल्हाधिकारी स्तरावर मंजूरी घेवून करता येवू शकते. मात्र सदर निविदेमध्ये जास्तीत जास्त किती पाने स्कॅन करावीत याबाबत मर्यादा ठरवून दिलेली नसल्यामुळे प्रस्तुत प्रकरणी स्कॅनिंगचे काम करण्यासाठी निवडण्यात आलेल्या संस्थांकडून उर्वरित वाढीव पानांचे स्कॅनिंग पूर्वी मंजूर केलेल्या दराने करून घेण्याबाबत व त्यासाठी येणाऱ्या खर्चास शासनस्तरावरून मंजूरी देण्याचा प्रस्ताव विचाराधीन होता. या प्रस्तावांस मा. मुख्य सचिव यांचे अध्यक्षेखालील उच्चाधिकार समिती यांचेकडील दि. २७/०१/२०१७ च्या बैठकीत मान्यता देण्यात आलेली आहे. सदर मान्यतेनुसार शासन खालीलप्रमाणे निर्णय घेत आहे.

शासन निर्णय-

- संदर्भित क्र. १ च्या शासन निर्णयान्वये मान्यता देण्यात आलेल्या महसूल अभिलेखांच्या एकूण २६,४१,१९,७९० या पृष्ठ संख्येपेक्षा अधिकच्या आढळून आलेल्या अंदाजे ७,९३,४१,२८५ पृष्ठांचे स्कॅनिंग करण्यास व त्यावरील रु. १०,६७,०२,३४५/- (अक्षरी दहा कोटी सदुसष्ट लाख दोन हजार तीनशे पंचेचाळीस मात्र) इतक्या वाढीव खर्चास या शासन निर्णयाद्वारे मान्यता देत आहे.
 - सदरहू वाढीव काम संदर्भाधीन क्रमांक १ येथील शासन निर्णयान्वये नियुक्त संस्थांमार्फत पूर्वीच्या मंजूर दराने करून घेण्यात यावे.
- यासाठी होणारा खर्च “मागणी क्र. सी १, २०२९ जमीन महसूल (००) (०६) जमाबंदी आयुक्त आणि संचालक भूमि अभिलेख (महाराष्ट्र राज्य) पुणे (२०२९ ०८३२) राष्ट्रीय भूमि अभिलेख आधुनिकीकरण कार्यक्रम ५०% केंद्र पुरस्कृत योजना (५०% केंद्र हिस्सा) १३ कार्यालयीन खर्च” व “मागणी क्र. सी१, २०२९ जमीन महसूल (००) (०६) जमाबंदी आयुक्त आणि संचालक भूमि अभिलेख (महाराष्ट्र राज्य) पुणे (२०२९ ०८१४) राष्ट्रीय भूमि अभिलेख आधुनिकीकरण कार्यक्रम ५०% केंद्र पुरस्कृत योजना (५०% राज्य हिस्सा) १३ कार्यालयीन खर्च” या लेखाशिर्षाखाली मंजूर व “ई महाभूमि प्रकल्प व्यवस्थापन संस्था राष्ट्रीय भूमि अभिलेख आधुनिकीकरण कार्यक्रम (NLRMP) महाराष्ट्र राज्य (MAHABHOOMI PRAKALP VYAVASTHAPAN SANSTHA NLRMP MAHARASHTRA STATE)” या संस्थेकडे वर्ग

केलेल्या निधीतून तसेच केंद्र शासनाकडून सदर प्रकल्पासाठी उक्त ई- महाभूमी प्रकल्प व्यवस्थापन संस्थेत परस्पर वर्ग केलेल्या निधीतून करणेत यावा.

३. या प्रयोजनासाठी जमाबंदी आयुक्त आणि संचालक भूमि अभिलेख (महाराष्ट्र राज्य) पुणे हे आहरण व संवितरण अधिकारी म्हणून राहतील. सदर निधीच्या विनियोजनासाठी स्वतंत्र लेखे ठेवण्यात यावेत. तसेच खर्चाचा ताळमेळ महालेखापालांकडे वेळोवेळी देण्याची दक्षता घ्यावी. सदर निधीच्या विनियोगाबाबत आर्थिक व भौतिक अहवाल उपयोगिता प्रमाणपत्रासह शासनास पाठविण्यात यावा.
४. या कामी अन्य अटी/शर्ती संदर्भीय क्र. १ वरील शासन निर्णयाप्रमाणे राहतील.
५. हा शासन निर्णय माहिती तंत्रज्ञान संचालनालयाने (सामान्य प्रशासन विभाग) त्यांच्याकडील दि. २४/०१/२०१७, नियोजन विभागाने त्यांच्याकडील अनौ. संदर्भ क्र. ३०५/१४७५ दि. १७/११/२०१६ व वित्त विभागाने त्यांच्या अनौ. संदर्भ क्र. २३३/२०१६ दि. ०६/१२/२०१६ अन्वये दिलेल्या सहमती नुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०३३११३३०००९९९९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. संतोष भोगले)

उपसचिव

महसूल व वन विभाग

प्रत,

१. मा. राज्यपाल यांचे सचिव, राजभवन, मुंबई
२. मा. मुख्यमंत्री यांचे अप्पर मुख्य सचिव, मंत्रालय, मुंबई
३. मा. मंत्री (महसूल) यांचे खाजगी सचिव, मंत्रालय, मुंबई
४. मा. राज्यमंत्री (महसूल) यांचे खाजगी सचिव, मंत्रालय, मुंबई
५. मा. मुख्य सचिव, महाराष्ट्र शासन
६. मा. प्रधान सचिव (महसूल) यांचे विशेष कार्यकारी अधिकारी
७. सर्व विभागीय आयुक्त
८. जमाबंदी आयुक्त आणि संचालक, भूमि अभिलेख (महाराष्ट्र राज्य), पुणे
९. सर्व जिल्हाधिकारी
१०. महालेखापाल (लेखा परीक्षा), महाराष्ट्र १ व २, मुंबई/नागपूर
११. महालेखापाल (लेखा व अनुज्ञेयता), महाराष्ट्र १ व २, मुंबई/नागपूर
१२. माहिती तंत्रज्ञान संचालनालय, सामान्य प्रशासन विभाग, मंत्रालय, मुंबई
१३. नियोजन विभाग, का.क्र. १४७५, मंत्रालय, मुंबई
१४. वित्त विभाग, कार्यासन क्र. व्यय १०/अर्थसंकल्प-६, मंत्रालय, मुंबई
१५. निवडनस्ती ल-१.